



सत्यमेव जयते

The Gujarat Government Gazette

SUPPLEMENT TO THE CENTRAL GAZETTE AND CENTRAL SECTION

PUBLISHED BY AUTHORITY

VOL. LXV]

THURSDAY, 28th MARCH, 2024/CAITRA 08, 1946

[No. 43

Separate paging is given to each part of the supplement to the Central Gazette and Central section in order that it may be filed as a separate compilation

PART-I

EXTRAORDINARY

જિલ્લા મેજિસ્ટ્રેટ દ્વારા

ફોજદારી કાર્યરીતિ અધિનિયમ-૧૯૭૩ ની કલમ-૧૪૪ તળે બહાર પાડેલ

જાહેરનામું

નં. મેજી.-૨/લો.સ.સા.ચૂ.-૨૪/હથિયાર જમા/૧/૨૦૨૪.-ભારતનાં ચૂંટણી પંચ દ્વારા લોકસભા સામાન્ય ચૂંટણી-૨૦૨૪ જુદા-જુદા સાત તબક્કાઓમાં યોજવાનું તા. ૧૬-૦૩-૨૦૨૪ના રોજ જાહેર કરવામાં આવેલ છે. જે પૈકી ગુજરાત રાજ્યમાં તા. ૦૭-૦૫-૨૦૨૪ ના રોજ મતદાન થનાર છે. ચૂંટણી દરમિયાન મોરબી જિલ્લામાં કાયદો અને વ્યવસ્થા જળવાઈ રહે અને કોઈ અનિચ્છનીય બનાવ બનવા ન પામે તેમજ મતદારો પોતાના મતનો ઉપયોગ મુક્ત અને નિર્ભય રીતે કરી શકે તે માટે તેમજ સમગ્ર ચૂંટણી પ્રક્રિયા શાંતિમય વાતાવરણમાં થાય અને કોઈ વિશ્લેષો ઉભા ન થાય તે માટે જાહેર સુલેહ શાંતિનો ભંગ અટકાવવા જરૂરી જણાતું હોઈ ફોજદારી કાર્યરીતિ અધિનિયમ-૧૯૭૩ (૧૯૭૪નો ૨-જો અધિનિયમ) ની કલમ ૧૪૪ મુજબ પગલાં લેવા માટે પુરતા કારણો છે.

જે પૈકી ચૂંટણીઓ દરમિયાન હથિયારો દ્વારા બળ પ્રદર્શન તેમજ શસ્ત્રોની હેરાફેરી પર મનાઈ ફરમાવવી જરૂરી હોઈ, જાહેર શાંતિ અને સલામતીની જાળવણી તેમજ ચૂંટણીઓ નિષ્પક્ષ, ન્યાયી અને શાંતિપૂર્ણ વાતાવરણમાં યોજાય તે માટે ફોજદારી કાર્યરીતિ અધિનિયમ-૧૯૭૩ ની કલમ-૧૪૪ થી મળેલ સત્તાની રૂએ હું, કે. બી. ઝવેરી IAS, જિલ્લા મેજિસ્ટ્રેટ, મોરબી જિલ્લા, મોરબીના તમામ શહેર અને ગ્રામ્ય વિસ્તારમાં રહેતા દરેક પ્રકારના હથિયારોના પરવાનેદારોને આદેશ કરું છું કે તેઓએ તેમની પાસેના પરવાનાવાળા દરેક પ્રકારના હથિયાર કે હથિયારો આ જાહેરનામું બહાર પડ્યાની તારીખથી દિવસ-૭ માં મોરબી જિલ્લાના સંબંધકર્તા પોલીસ સ્ટેશન ખાતે અનામત જમા કરાવી દેવા અને સંબંધકર્તા પોલીસ સ્ટેશનોએ સંબંધિત પોલીસ સ્ટેશનના વિસ્તારમાં રહેતાં હથિયાર પરવાનો ધરાવતાં તમામ વ્યક્તિઓએ હથિયાર કે હથિયારો જમા કરાવવામાં આવે તે માટે પગલાં લેવા તેમજ તમામ હથિયારો જમા થઈ ગયાં અંગેની જાણ અત્રેની કચેરીને કરવા આદેશ કરું છું.

આ આદેશ મોરબી જિલ્લામાં જિલ્લા મેજિસ્ટ્રેટશ્રી તથા સબ ડીવીઝનલ મેજિસ્ટ્રેટશ્રીઓ તરફથી આપવામાં આવેલ હોય તેવા હથિયારના પરવાનેદારોએ તેમજ દેશના કોઈપણ રાજ્યના કોઈપણ હથિયાર લાયસન્સ આપનાર સત્તાધિકારી પાસેથી હથિયાર લાયસન્સ મેળવેલ હોય તેમને પણ લાગુ પડશે. તેમજ આ આદેશ સમગ્ર મોરબી જિલ્લાના શહેર અને ગ્રામ્ય વિસ્તારમાં રહેતા અને મોરબી જિલ્લાની મુલાકાતે આવેલ તમામ હથિયાર પરવાના ધારકોને પણ લાગુ પડશે. હથિયાર ખરીદ વેચાણ કરતા પરવાનેદારો હથિયાર ખરીદ વેચાણ આ સમયગાળા દરમિયાન કરશે તો પણ હથિયારની સોંપણી આ જાહેરનામાની તારીખથી ચૂંટણી પ્રક્રિયા પૂર્ણ થતાં સુધી એટલે કે તા. ૦૬-૦૬-૨૦૨૪ સુધી પરવાનાધારકને કરી શકશે નહીં. સંબંધિત પોલીસ સ્ટેશને પરવાનેદારને તેમનું હથિયાર તા. ૦૬-૦૬-૨૦૨૪ પછી પરત કરવાનું રહેશે અને તેમના માટે કોઈ અલગ હુકમની જરૂરત રહેશે નહીં.

જે હથિયાર પરવાનાઓની મુદત તા. ૩૧-૧૨-૨૦૨૩ ના રોજ પૂર્ણ થવાની હોય અને રીન્યુઅલ/વર્ણન અર્થે અત્રેની કચેરીમાં રજૂ કરેલ હોય તેવા હથિયાર પરવાના હેઠળના હથિયારો પરવાનાની ઝેરોક્ષ નકલ, રીન્યુવર્ણન અરજી રજૂ કર્યાની આ કચેરીની કોમ્પ્યુટરઈઝડ પહોંચ કે જેમાં સહીની જરૂર રહેતી નથી તેવી પહોંચ તથા રીન્યુ ફી ભર્યા અંગેના ચલણની નકલની ખરાઈ કરી જમા લેવાના રહેશે અને તેવી જ રીતે ચૂંટણી પ્રક્રિયા પૂર્ણ થયે પરત સોંપવાના રહેશે.

આ હુકમ નીચેની વ્યક્તિઓને લાગુ પડશે નહીં

૧. ફરજ પર રોકાયેલા પોલીસ કર્મચારી/અધિકારીઓ કે જેઓની ફરજના ભાગ રૂપે શસ્ત્રો રાખવાની પરવાનગી આપવામાં આવે છે.
૨. મોરબી જિલ્લાના સમગ્ર વિસ્તારમાં આવેલ સરકારી, અર્ધસરકારી સંસ્થાઓ (બેંક, કોર્પોરેશન સહીત) ના નામે જે હથિયાર પરવાનો ધરાવતાં હોય તેમને તેમના પરવાનાવાળા હથિયારો જમા કરાવવામાંથી મુક્તિ આપવામાં આવે છે.
૩. ઔદ્યોગિક એકમો, ખાનગી સંસ્થાઓ, ટ્રસ્ટો વગેરે પોતે પરવાના ધરાવતી હોય તે સંસ્થા અને માન્યતા ધરાવતી સિક્યુરીટી એજન્સીના ગનમેન કે જેઓ રાષ્ટ્રીયકૃત સહકારી કે કોમર્સિયલ બેન્કો, એ.ટી.એમ. તથા કરન્સી ચેસ્ટની લેવડ-દેવડ કરતાં હોય તેવા હથિયાર ધારી સિક્યુરીટી ગાર્ડને તેમના હથિયાર જમા કરાવવામાંથી મુક્તિ આપવામાં આવે છે. આવા સિક્યુરીટી ગાર્ડ તેઓ જે એજન્સી/એકમમાં ફરજ બજાવતા હોય તે સંબંધિત એજન્સી/એકમનું ફોટોગ્રાફ સાથેનું ઓળખપત્ર પોતાની સાથે રાખવાનું રહેશે. તેમજ જે તે સંબંધિત એજન્સી/એકમના અધિકૃત અધિકારીશ્રીએ આવા સિક્યુરીટી ગાર્ડની વિગતવાર માહિતી જે તે સંબંધિત પોલીસ સ્ટેશનને આપવાની રહેશે અને સંબંધિત પોલીસ સ્ટેશને આ અંગે નિયમોનુસારની ચકાસણી કરી લેવાની રહેશે.
૪. શુટીંગની રમતના રમતવીર કે જેઓ વિવિધ સ્તરે રાષ્ટ્રીય રાઈફલ એસોસિએશનના સભ્ય છે અને તેમણે વિવિધ શુટીંગ સ્પર્ધામાં ભાગ લેવાનો થતો હોય જેમાં તેઓ તેમની રાઈફલનો ઉપયોગ કરે છે તેમને આ પ્રતિબંધોમાંથી મુક્તિ આપવામાં આવશે.
૫. હથિયાર જમા કરાવવા બાબતે અત્રેની કચેરીથી રચાયેલ સ્કિનિંગ કમિટી દ્વારા મુક્તિ મળેલ હોય તેને લાગુ પડશે નહીં.
૬. હથિયારના પરવાનેદારોએ સંબંધિત પોલીસ સ્ટેશનમાં ફક્ત પરવાનાવાળા હથિયારો જમા કરાવવાના રહેશે. તેના કાર્ટ્રીસ/દારૂગોળો જમા કરાવવાની જરૂર નથી.

આ જાહેરનામાનો ભંગ કરનાર શસ્ત્ર અધિનિયમ-૧૯૫૯ હેઠળ તેમજ ભારતીય ફોજદારી અધિનિયમની કલમ-૧૮૮ મુજબ સજાને પાત્ર થશે. જેની સર્વેએ નોંધ લેવી.

આ જાહેરનામા અન્વયે ફરજ પરના કોઈપણ હેડ કોન્સ્ટેબલ તથા તેનાથી ઉપરના મોરબી જિલ્લા પોલીસ અધિકારીશ્રીઓને આ જાહેરનામાનો ભંગ કરનાર ઈસમો સામે ફરીયાદ માંડવા માટે અધિકૃત કરવામાં આવે છે.

આ જાહેરનામાની પ્રસિધ્ધી વર્તમાનપત્રો તેમજ જાહેર નોટિસ બોર્ડ ઉપર ચોંટાડીને કરવાની રહેશે.

આ જાહેરનામુ સી.આર.પી.સી. કલમ-૧૪૪ ની જોગવાઈ મુજબ જાહેરનામાની તારીખથી એટલે કે, તા.૧૬-૦૩-૨૦૨૪ થી તા. ૧૫-૦૫-૨૦૨૪ સુધી અમલમાં રહેશે.

આજરોજ તા. ૧૬, માહે માર્ચ-૨૦૨૪ ના રોજ મારી સહી તથા કચેરીના સીકકા હેઠળ હુકમ કર્યો.

મોરબી, ૧૬ માહે માર્ચ, સને ૨૦૨૪.

ફોજદારી કાર્યરીતિ અધિનિયમ-૧૯૭૩ ની કલમ-૧૪૪ તળે બહાર પાડેલ

હુકમ

નં. મેજ-૨/લો.સ.સા.ચૂ.-૨૪/મોબાઈલ સર્વિસ પ્રોવિડર/૮/૨૦૨૪.-ભારતના ચૂંટણી પંચ દ્વારા લોકસભા સામાન્ય ચૂંટણી-૨૦૨૪ જુદા-જુદા સાત તબક્કાઓમાં યોજવાનું તા. ૧૬-૦૩-૨૦૨૪ના રોજ જાહેર કરવામાં આવેલ છે. જે પૈકી ગુજરાત રાજ્યમાં તા. ૦૭-૦૫-૨૦૨૪ના રોજ મતદાન થનાર છે. જેના અનુસંધાને રાજકીય પક્ષો, ઉમેદવારો, તેમજ ઉમેદવારોના ચૂંટણી એજન્ટ વિગેરે દ્વારા ચૂંટણી પ્રચારમાં વેગ આવશે. ભુતકાળની ચૂંટણીઓમાં કેટલાક વાંધાજનક એસ.એમ.એસ.(ટુંકા સંદેશ સેવા)/તમામ Social Media Platforms/અન્ય ઈલેક્ટ્રોનિક માધ્યમનો દુરુપયોગ કેટલાક લોકો દ્વારા કરવામાં આવેલ તેવું અનુભવ પરથી જણાયેલ છે અને તેવી જ પરિસ્થિતિ આગામી લોકસભાની ચૂંટણી-૨૦૨૪માં સ્થાપિત હિતો ધરાવતા ઈસમો દ્વારા કરવામાં આવે તેવી શક્યતા રહેલ છે. જેને પરીણામે ચૂંટણીના કાયદાની જોગવાઈઓ, આદર્શ આચાર સંહિતા તથા ભારતના ચૂંટણી પંચ દ્વારા બહાર પાડવામાં આવેલ આદેશો / સુચનાઓનો ભંગ થાય છે. આવા અનિચ્છનિય કૃત્યોથી મુક્ત, ન્યાયી અને શાંતિપુર્ણ ચૂંટણી પ્રક્રિયા દુષિત થાય છે. મુક્ત, ન્યાયી અને શાંતિપુર્ણ ચૂંટણીને દુષિત કરતી પ્રવૃત્તિઓ તાત્કાલીક અટકાવવાની અત્યંત આવશ્યકતા છે. તે ઉપરાંત ચૂંટણી સંદર્ભમાં શાંત વાતાવરણ ડહોળાઈ જાય તેવા બદઈરાદાપુર્વક કોમ કે ધર્મ કે જ્ઞાતિના વચ્ચે જે સદભાવના છે. તેને અમુક હેતુ સિધ્ધ કરવા પણ કેટલાક ઈસમો ઉશ્કેરણીજનક એસ.એમ.એસ. મોકલી શાંત વાતાવરણ ડહોળવા પ્રયાસ કરે તેવી શક્યતા નકારી શકાતી નથી. કેટલીક વખત ઈરાદાપુર્વક ઉશ્કેરણીજનક અફવાઓ આવા એસ.એમ.એસ./Social Media Platforms/અન્ય ઈલેક્ટ્રોનિક માધ્યમો દ્વારા ફેલાવવામાં આવે છે. તેના પરીણામ સ્વરૂપે જાહેર સુલેહ શાંતિનો ભંગ થાય છે અને ચૂંટણી પ્રક્રિયા ઉપરાંત રોજંદા જીવન-વ્યવહાર ઉપર પણ તેની વ્યાપક ખોટી અસરો ફેલાય છે. પરીણામે સામુહિક માનસિક તંગદીલી પણ પેદા થતી હોય છે. અનુભવના આધારે અને વ્યાપક મળતી માહિતિઓના આધારે એમ પ્રસ્થાપિત થયેલ છે કે કોમી તંગદીલી ફેલાશે કે કાયદો અને વ્યવસ્થા જોખમાવે કે ચૂંટણી પ્રક્રિયાને ખોરંભે પાડે તેવા વજુદ વગરના ખોટા સમાચારો મોબાઈલ ફોનના ગ્રુપ તેમજ વ્યક્તિગત એસ.એમ.એસ./Social Media Platforms/અન્ય ઈલેક્ટ્રોનિક માધ્યમો દ્વારા પસાર થાય છે અને આવા ખોટા સંદેશા વ્યવહારના લોકોમાં આપ-લે થાય છે. જેના પરીણામ સ્વરૂપે કાયદો અને વ્યવસ્થા તથા જાહેર સુલેહ શાંતિ જોખમાય છે અને અશાંતિનું વાતાવરણ તુર્તજ નિર્માણ પામે છે. આવા એસ.એમ.એસ./Social Media Platforms/અન્ય ઈલેક્ટ્રોનિક માધ્યમો દ્વારા ખોટી માહિતી કે અફવાઓ ફેલાય તો જાહેર સુલેહ શાંતિ તથા જાહેર જનતાને ત્રાસ અથવા અડચણ અથવા ઈજા થવાની અને મુક્ત, ન્યાયી તથા તટસ્થ રીતે ચૂંટણી યોજવાની પ્રક્રિયાને બાધારૂપ બનવાની સંપુર્ણ શક્યતા હોય અને તેમ થાય તો તેમાંથી તંગદીલી, હુલ્લડ, કોમી તંગદીલી તથા પક્ષાપક્ષની તંગદીલી ફેલાય જેના પરીણામે જાહેર હિત જોખમાય તેમ જણાય છે. જેથી આવી શક્યતાઓનું તાત્કાલીક અસરકારક નિવારણ કરવું અતિ આવશ્યક અને અનિવાર્ય બનેલ છે.

જેથી ફોજદારી કાર્યરીતિ અધિનિયમ-૧૯૭૩ ની કલમ-૧૪૪ થી મળેલ સત્તાની રૂએ હું, કે. બી. ઝવેરી IAS, જિલ્લા મેજિસ્ટ્રેટ, મોરબી જિલ્લા, મોરબીના સમગ્ર વિસ્તારમાં તા. ૧૬-૦૩-૨૦૨૪ થી તા. ૦૮-૦૫-૨૦૨૪ સુધી નીચે જણાવ્યા મુજબના કૃત્યો કરવા પર પ્રતિબંધ ફરમાવું છું.

મોરબી, ૧૬ માહે માર્ચ, સને ૨૦૨૪.

૧. ટેલીવિઝન ચેનલ અને કેબલ નેટવર્ક પર જાહેરાત આપવા વિચારતા દરેક નોંધાયેલ રાજકીય પક્ષ અને ચૂંટણી લડતા ઉમેદવારે આવી જાહેરાત ટેલીકાસ્ટના સુચિત આરંભની તારીખથી મોડામાં મોડા ત્રણ દિવસ અગાઉ અરજી કરવાની રહેશે.
૨. બીજી કોઈ વ્યક્તિ અથવા બિન નોંધાયેલ રાજકીય પક્ષો, સંસ્થા વગેરેએ આવી જાહેરાત ટેલીકાસ્ટના સુચિત આરંભની તારીખથી મોડામાં મોડા સાત દિવસ અગાઉ અરજી કરવાની રહેશે.
૩. ઈલેક્ટ્રોનિક ફોર્મમાં સુચિત જાહેરાતની બે નકલ તેમજ તેની યોગ્ય રીતે પ્રમાણીત કરેલ બે નકલ અરજી સાથે જોડવાની રહેશે.

૪. આવી જાહેરાત, જંગલસ, ઈન્સર્શન્સ, બાઈટસ વગેરેનું સર્ટીફિકેશન મેળવવા માટેની અરજી જિલ્લા કક્ષાની મીડીયા સર્ટીફિકેશન એન્ડ મોનીટરીંગ કમીટીના સભ્ય સચિવ અને સહાયક માહિતી નિયામકશ્રી, મોરબીને કરવાની રહેશે. આ અરજીમાં નીચે જણાવેલ બાબતોનો સમાવેશ કરવાનો થશે.

(એ) જાહેરાત નિર્માણનું ખર્ચ

(બી) ઈન્સર્શન્સ સંખ્યાના વિભાજન અને આવા દરેક ઈન્સર્શન્સ માટે વસુલ કરવામાં આવનાર સુચિત દર સાથે ટેલીવિઝન ચેનલ અથવા કેબલ નેટવર્ક પર આવી જાહેરાતના સુચિત પ્રસારણનું અંદાજિત ખર્ચ.

(સી) મુકેલ જાહેરાત ઉમેદવાર કે ઉમેદવારો પક્ષોની ચૂંટણીની ભાવિ શક્યતાના લાભ માટે છે કે કેમ? તે બાબત પણ જણાવવાની રહેશે.

(ડી) જાહેરાત રાજકીય પક્ષ અથવા ઉમેદવાર સિવાયની કોઈ વ્યક્તિએ આપી હોય તો તે વ્યક્તિ સોગંદ પર જાહેર કરશે કે, તે કોઈ રાજકીય પક્ષ કે ઉમેદવારના લાભ માટે નથી અને ઉક્ત જાહેરાત કોઈ રાજકીય પક્ષ અથવા ઉમેદવારે પુરસ્કૃત કરી નથી કે સોંપણી કરી નથી કે તેની ચુકવણી કરી નથી.

(ઈ) બધી ચુકવણી એકાઉન્ટ પેઈ ચેકથી કરવામાં આવશે એવી કબુલાત.

૫. ટેલીકાસ્ટ માટે જાહેરાત, જંગલસ, ઈન્સર્શન્સ, બાઈટસનું પ્રમાણપત્ર મેળવ્યા વિના જાહેરાત, જંગલસ, ઈન્સર્શન્સ, બાઈટસનું પ્રસારણ થઈ શકશે નહીં.

૬. ચૂંટણી કામગીરી માટે નિયુક્ત મદદનીશ ચૂંટણી અધિકારીશ્રીઓ તથા ચૂંટણી કામગીરી સાથે સંકળાયેલ તમામ અધિકારીઓને જાહેરાતોના પ્રસારણ પર દેખરેખ રાખવા માટે અધિકૃત કરવામાં આવે છે તથા કેબલ ટેલીવિઝન વિનિયમન અધિનિયમ-૧૯૮૫ તે હેઠળના નિયમો તથા નામ. સુપ્રીમ કોર્ટના અને ભારતના ચૂંટણી પંચના ઉક્ત આદેશ પરત્વે તપાસણી અને સીઝર સહિતની કામગીરી કરવા સત્તા આપવામાં આવે છે.

આ જાહેરનામું સી.આર.પી.સી. કલમ-૧૪૪ ની જોગવાઈ મુજબ હુકમ તા. ૧૬-૦૩-૨૦૨૪ થી તા. ૧૫-૦૫-૨૦૨૪ સુધી અમલમાં રહેશે. તેમજ મોરબી જિલ્લાના શહેર તથા ગ્રામ્ય વિસ્તારને લાગુ પડશે.

આ હુકમનો ભંગ અથવા ઉલ્લંઘન કરનારને કેબલ ટેલીવિઝન વિનિયમન અધિનિયમ-૧૯૮૫ ની જોગવાઈ મુજબ તથા ભારતીય દંડ સંહિતાની કલમ-૧૮૮ હેઠળ શિક્ષાને પાત્ર થશે.

આ હુકમની સમગ્ર જિલ્લામાં તમામની જાણકારી અર્થે બહોળી પ્રસિધ્ધિ કરવાની રહેશે.

આજ રોજ તા. ૧૬, માહે માર્ચ-૨૦૨૪ ના રોજ મારી સહી તથા કચેરીના સિક્કા હેઠળ હુકમ કર્યો.

મોરબી, ૧૬ માહે માર્ચ, સને ૨૦૨૪.

ફોજદારી કાર્યરીતિ અધિનિયમ-૧૯૭૩ ની કલમ-૧૪૪ તળે બહાર પાડેલ

હુકમ

નં. મેજ-૨/લો.સ.સા.ચૂ.-૨૪/પ્રસારણ સી. ડી. ૨જુ/૭/૨૦૨૪-ભારતના ચૂંટણી પંચ દ્વારા લોકસભા સામાન્ય ચૂંટણી-૨૦૨૪ જુદા-જુદા સાત તબક્કાઓમાં યોજવાનું તા. ૧૬-૦૩-૨૦૨૪ના રોજ જાહેર કરવામાં આવેલ છે. જે પૈકી ગુજરાત રાજ્યમાં તા. ૦૭-૦૫-૨૦૨૪ના રોજ મતદાન થનાર છે. પ્રવર્તમાન ચૂંટણી દરમિયાન પ્રચાર તથા જાહેરાતો રાજકીય પક્ષો, ઉમેદવારો, સંસ્થાઓ તરફથી તેમજ ટેકેદારો તરફથી ઈલેક્ટ્રોનિક મીડીયા માધ્યમથી પ્રસારણ સ્થાનિક કંટ્રોલ રૂમથી તથા ટીવી ચેનલના રાજ્ય, આંતરરાજ્ય કે આંતરરાષ્ટ્રીય તેમજ AM અને FM રેડીયો નેટવર્ક, સિનેમાગૃહો વગેરેથી કરવામાં આવે છે. ભારતના ચૂંટણી પંચે લોકસભાની ચૂંટણીઓ મુક્ત અને ન્યાયી વાતાવરણમાં યોજી શકાય તેમજ ચૂંટણી પંચે જાહેર કરેલ આદર્શ આચાર સંહિતાની અમલવારી સુનિશ્ચિત કરી શકાય, ચૂંટણી પ્રચાર સમયગાળા દરમિયાન હરીફ ઉમેદવારો, રાજકીય પક્ષો, સામાન્ય નાગરીકો તરફથી આચાર સંહિતાનો ભંગ થયાની ફરીયાદો મળતી રહે છે. આવી ફરીયાદોમાં તથ્ય છે કે કેમ? તે ચકાસી શકાય તથા આદર્શ આચાર સંહિતાનું કે લોક પ્રતિનિધિત્વ અધિનિયમ-૧૯૫૧ ની કોઈ કલમોનો કે અત્રેથી બહાર પાડવામાં આવેલ કલમ-૧૪૪ હેઠળના જાહેરનામાનો ભંગ થયેલ છે કે કેમ? તે ચકાસી જો ભંગ થયાનું જણાય તો તાકીદના ધોરણે સંબંધિતો સામે યોગ્ય પગલા લઈ શકાય તે માટે નીચે જણાવેલ વિગતે આદેશ કરવો જરૂરી જણાય છે.

સબબ, હું, કે. બી. ઝવેરી IAS, જિલ્લા મેજિસ્ટ્રેટ, મોરબી ફોજદારી કાર્યરીતિ અધિનિયમ-૧૯૭૩(૧૯૭૪નો ૨-જો અધિનિયમ) ની કલમ-૧૪૪ થી મળેલ સત્તાની રુએ આથી ફરમાવું છું કે, સ્થાનિક કેબલ ટીવી નેટવર્ક, ટીવી ચેનલ, સિનેમાગૃહો, AM તથા FM રેડીયો, દુરદર્શન કેન્દ્ર, આકાશવાણી કેન્દ્ર, વિવિધ ભારતી પ્રસારણ વગેરે દ્વારા ઈલેક્ટ્રોનિક પ્રસાર માધ્યમ તરીકે તેઓ તરફથી આ જાહેરનામાની તારીખથી ચૂંટણી પ્રક્રિયા પુરી થતાં સુધીના સમયગાળા દરમિયાન પ્રત્યેક દિવસે સવારના ૦૬:૦૦ કલાકથી બીજા દિવસના સવારના ૦૬:૦૦ કલાક સુધીમાં કરવામાં આવેલ પ્રસારણની પ્રત્યેક સીડી બીજા દિવસે સવારના ૧૦:૩૦ કલાક સુધીમાં જિલ્લા કક્ષાની મીડીયા સર્ટીફિકેશન એન્ડ મોનીટરીંગ કમીટીના સભ્યસચિવ અને સહાયક માહિતી નિયામકશ્રી, મોરબીની કચેરી ખાતે રૂબરૂ પહોંચાડી, સીડી પહોંચાડ્યા બદલ પહોંચ મેળવી રેકૉર્ડમાં જાળવવી. જરૂરિયાતના પ્રસંગે ૨૪ કલાક પુરા થતાં પહેલા પણ કરવામાં આવેલ પ્રસારણની સી.ડી. માંગવામાં આવે તો ૨જુ કરવી તેમજ આદર્શ આચાર સંહિતાની અમલવારી અર્થે નિયુક્ત નોડલ અધિકારીશ્રી તથા સંબંધિત ચૂંટણી અધિકારીશ્રીએ પણ જરૂરિયાતના કિસ્સામાં તાકીદે કાર્યવાહી કરવી.

આ જાહેરનામુ સી.આર.પી.સી. કલમ-૧૪૪ ની જોગવાઈ મુજબ હુકમ તા. ૧૬-૦૩-૨૦૨૪ થી તા. ૧૫-૦૫-૨૦૨૪ સુધી અમલમાં રહેશે. તેમજ મોરબી જિલ્લાના શહેર તથા ગ્રામ્ય વિસ્તારને લાગુ પડશે. આ હુકમની સમગ્ર જિલ્લામાં તમામની જાણકારી અર્થે બહોળી પ્રસિધ્ધિ કરવાની રહેશે.

આ હુકમનો ભંગ અથવા ઉલ્લંઘન કરનાર લોક પ્રતિનિધિત્વ અધિનિયમ-૧૯૫૧ની કલમની જોગવાઈ મુજબ તથા ભારતીય ફોજદારી અધિનિયમની કલમ-૧૮૮ તથા હેઠળ શિક્ષાને પાત્ર થશે.

આજ રોજ તા. ૧૬, માહે માર્ચ-૨૦૨૪ ના રોજ મારી સહી તથા કચેરીના સિક્કા હેઠળ હુકમ કર્યો.

મોરબી, ૧૬ માહે માર્ચ, સને ૨૦૨૪.

ફોજદારી કાર્યરીતિ અધિનિયમ-૧૯૭૩ ની કલમ-૧૪૪ તળે બહાર પાડેલ

હુકમ

નં. મેજી-૨/લો.સ.સા.ચૂ.-૨૪/મકાન-મિલ્કત બગાડ/૨/૨૦૨૪.-ભારતના ચૂંટણી પંચ દ્વારા લોકસભા સામાન્ય ચૂંટણી-૨૦૨૪ જુદા-જુદા સાત તબક્કાઓમાં યોજવાનું તા. ૧૬-૦૩-૨૦૨૪ના રોજ જાહેર કરવામાં આવેલ છે. જે પૈકી ગુજરાત રાજ્યમાં તા. ૦૭-૦૫-૨૦૨૪ના રોજ મતદાન થનાર છે. જેથી રાજકીય પક્ષોના કાર્યકરો અને ઉમેદવારો તથા તેમના ટેકેદારો તરફથી ચૂંટણી પ્રચાર અભિયાન શરૂ કરવામાં આવશે. પ્રચાર ઝુંબેશ અનુસંધાને ઉમેદવારો તેમના કાર્યકરો દ્વારા જાહેર તથા ખાનગી મિલ્કત માલિકોની લેખિત પૂર્વ પરવાનગી લીધા વગર ચૂંટણી લક્ષી પ્રચારપત્રો ચોડીને, સૂત્રો લખીને, નિશાનીઓ કે આકૃતિઓ, પક્ષના પ્રતિકો કે ઉમેદવારોને ફાળવેલા પ્રતિકો ચીતરીને વગેરે દ્વારા સાર્વજનિક અને ખાનગી માલીકીના મકાનોની દિવાલો, રોડ-રસ્તા બગાડે નહીં તે માટે ભારતીય નિર્વાચન આયોગ દ્વારા રાજકીય પક્ષો અને ઉમેદવારોના માર્ગદર્શન માટે બહાર પાડવામાં આવેલ આચાર સંહિતા મુજબ કોઈ રાજકીય પક્ષો અથવા ઉમેદવારો પોતાના કાર્યકરને મકાનો, તાર કે વિજળીના થાંભલાઓ, વાહનો ઉપર ધ્વજદંડ ઉભા કરવા, બેનરો લટકાવવા, નોટિશ ચોંટાડવા, સૂત્રો કે ઉમેદવારોને ફાળવેલ નિશાનોના પ્રતિકો લખવા વગેરે માટે માલિકની લેખિત અને પૂર્વ પરવાનગી વિના કોઈપણ વ્યક્તિની જમીન, મકાન, કમ્પાઉન્ડ દિવાલ, જાહેર રોડ, રસ્તા વગેરેનો ઉપયોગ કરવા દેશે નહીં તેવી જોગવાઈ કરવામાં આવેલ છે.

ચૂંટણી પંચે જાહેર કરેલ આચાર સંહિતાનો અમલ કરાવવા અને લોકોની તેમજ જાહેર માલ-મિલ્કતને થતી હાનિ, વિકૃતિ, બગાડ અટકાવવા માટે ફોજદારી કાર્યરીતિ અધિનિયમની કલમ-૧૪૪ હેઠળ મને મળેલ સત્તાની રૂએ હું, કે. બી. ઝવેરી IAS, જિલ્લા મેજિસ્ટ્રેટ, મોરબી જિલ્લા આ હુકમથી કોઈપણ વ્યક્તિ, સંસ્થા, ચૂંટણીના ઉમેદવારો અને તેઓના કાર્યકરોને અથવા તેમના દ્વારા નિયુક્ત કરેલ વ્યક્તિ, સંસ્થા કે પેઢી વિગેરેને ફરમાવું છું કે, સંબંધિત જાહેર મિલ્કત અને ખાનગી માલીકીની લેખિત અને પૂર્વ પરવાનગી લીધા વિના જાહેર અથવા ખાનગી મિલ્કત ઉપર ચૂંટણીલક્ષી પ્રચારપત્રો ચોડીને, સૂત્રો લખીને, નિશાનો ચીતરીને દિવાલો બગાડવી નહીં. તેમજ કોઈ રાજકીય પક્ષ અથવા ઉમેદવાર પોતાના કાર્યકરોને ધ્વજદંડ ઉભા કરવા, બેનરો લટકાવવા, નોટિસો ચોંટાડવા, સૂત્રો લખવા અથવા અન્ય કોઈપણ રીતે જાહેર અથવા ખાનગી મિલ્કત બગાડે તેવી રીતે ચૂંટણી પ્રચાર કરવા વગેરે માટે માલિકની લેખિત અને પૂર્વ પરવાનગી લીધા વિના કોઈપણ વ્યક્તિની જમીન/મકાન, કમ્પાઉન્ડ, દિવાલ, વાહનો, રોડ-રસ્તા વગેરેનો ઉપયોગ કરવો નહીં કે બગાડવા નહીં.

જાહેર મકાન એ શબ્દ પ્રયોગમાં મિલ્કત જેવી કે ધોરી માર્ગ, શેરી ગલી, ચાર રસ્તા, ચાર રસ્તા પર માર્ગ દિશા બતાવતા સાઈનબોર્ડ, ધોરી માર્ગ ઉપરના માઈલસ્ટોન, રેલ્વે ફાટક ઉપર ચેતવણી રૂપ નોટિસ, રેલ્વે પ્લેટફોર્મ, બસ, વાહન, ટર્મિનલના નામના બોર્ડ અથવા જાહેર જનતાની સગવડતા માટે પ્રદર્શિત કરેલ કોઈ અન્ય નોટિસ સાઈન બોર્ડનો સમાવેશ થાય છે.

આ હુકમનો ભંગ અથવા ઉલ્લંઘન કરનાર ભારતીય ફોજદારી અધિનિયમની કલમ-૧૮૮ હેઠળ શિક્ષાપાત્ર થશે.

આ હુકમ અન્વયે ફરજ પરના કોઈપણ હેડ કોન્સ્ટેબલ તથા તેનાથી ઉપરના મોરબી જિલ્લા પોલીસ અધિકારીશ્રીઓને આ જાહેરનામાનો ભંગ કરનાર ઈસમો સામે ફરીયાદ માંડવા માટે અધિકૃત કરવામાં આવે છે.

આ જાહેરનામુ સી.આર.પી.સી. કલમ-૧૪૪ ની જોગવાઈ મુજબ હુકમની તારીખથી એક માસ એટલે કે, તા. ૧૬-૦૩-૨૦૨૪થી તા. ૦૮-૦૫-૨૦૨૪ સુધી અમલમાં રહેશે. તેમજ મોરબી જિલ્લાના શહેર તથા ગ્રામ્ય વિસ્તારને લાગુ પડશે. આ હુકમની સમગ્ર જિલ્લામાં તમામની જાણકારી અર્થે બહોળી પ્રસિધ્ધિ કરવાની રહેશે.

આજ રોજ તા. ૧૬, માહે માર્ચ-૨૦૨૪ ના રોજ મારી સહી તથા કચેરીના સિક્કા હેઠળ હુકમ કર્યો.

મોરબી, ૧૬ માહે માર્ચ, સને ૨૦૨૪.

ફોજદારી કાર્યરીતિ અધિનિયમ-૧૯૭૩ ની કલમ-૧૪૪ તળે બહાર પાડેલ

હુકમ

નં. મેજી-૨/લો.સ.સા.ચૂ.-૨૪/વાહન પરમીટ/૩/૨૦૨૪.-ભારતના ચૂંટણી પંચ દ્વારા લોકસભા સામાન્ય ચૂંટણી-૨૦૨૪ જુદા-જુદા સાત તબક્કાઓમાં યોજવાનું તા. ૧૬-૦૩-૨૦૨૪ના રોજ જાહેર કરવામાં આવેલ છે. જે પૈકી ગુજરાત રાજ્યમાં તા. ૦૭-૦૫-૨૦૨૪ના રોજ મતદાન થનાર છે. જેથી ચૂંટણી પ્રચારના પ્રચારના અભિયાનરૂપે રાજકીય પક્ષોના કાર્યકરો અને ચૂંટણી ઉમેદવારો તરફથી પોતપોતાના મત વિસ્તારમાં ચૂંટણી પ્રચાર ઝુંબેશ શરૂ કરવામાં આવશે. આ હેતુ માટે તેઓ દ્વારા મોટા પ્રમાણમાં વાહનોનો ઉપયોગ પણ કરવામાં આવતો હોય

છે. ઉમેદવાર કે તેના ચૂંટણી એજન્ટની સંમતિથી બીજા કોઈ વ્યક્તિ, કાર્યકર, ટેકેદાર દ્વારા પ્રચાર માટે વાહનોનો ઉપયોગ કરવામાં આવતો હોય છે. તેવા સંજોગોમાં આવા વાહનોના ઉપયોગ પર દેખરેખ રાખવા અને ઉમેદવારના ચૂંટણી પ્રચાર માટે વપરાતા વાહનોના સંબંધમાં થતો ખર્ચ યોગ્ય રીતે જાહેર થાય તથા ચૂંટણી નિષ્પક્ષ અને ન્યાયી વાતાવરણમાં યોજી શકાય તે હેતુથી તેમજ તેની અસર સામાન્ય જનમાનસ તેમજ પ્રતિસ્પર્ધી ઉમેદવારો ઉપર પણ થાય, જેના કારણે સાચી ખોટી ફરીયાદો ઉપસ્થિત થવાનો અવકાશ રહેવા સંભવ હોય ઉમેદવારોના એકબીજા જુથો વચ્ચે મનદુઃખ થાય અને ઘર્ષણ ઉભું થવાની સંભાવના રહે તેમજ સુલેહશાંતિ ભંગ થવા સંભવ હોય ચૂંટણીના સરળ સંચાલનના હેતુથી ફોજદારી કાર્યરીતિ અધિનિયમ-૧૯૭૩ (૧૯૭૪નો ૨-જો અધિનિયમ)ની કલમ-૧૪૪ હેઠળ નીચે મુજબનો હુકમ કરવો ઈષ્ટ જણાય છે.

જેથી હું, કે. બી. ઝવેરી IAS, જિલ્લા મેજિસ્ટ્રેટ, મોરબી જિલ્લા ફોજદારી કાર્યરીતિ અધિનિયમ-૧૯૭૩(૧૯૭૪નો ૨-જો અધિનિયમ) ની કલમ-૧૪૪ થી મળેલ સત્તાની રુએ આથી ફરમાવું છું કે, કોઈપણ રાજકીય પક્ષ, વ્યક્તિ, સંસ્થા, ચૂંટણીનો ઉમેદવાર અથવા તો તેઓની સહમતિથી કોઈપણ વ્યક્તિ દ્વારા કોઈપણ ઉમેદવારના કે પક્ષના કામે ચૂંટણીના કામે વાહનોનો સંબંધિત લોકસભા મતદાર વિભાગ કે સમગ્ર મોરબી જિલ્લામાં ઉપયોગ કરવામાં આવે તેવા તમામ વાહનો સંબંધિત લોકસભા મતદાર વિભાગના મદદનીશ ચૂંટણી અધિકારી પાસે રજીસ્ટર્ડ કરાવવાના રહેશે અને રજીસ્ટર્ડ કરાવેલ વાહનની પરમીટ તેઓની પાસેથી મેળવી તે વાહનોની વિન્ડ સ્કીન ઉપર અથવા નાના વાહનમાં પણ સહેલાઈથી દેખાઈ આવે તે રીતે ચોંટાડવાની રહેશે. આ પરમીટમાં, વાહન લોકસભા મતદાર વિભાગના કયા વિસ્તારમાં ઉપયોગમાં લેવા માટે નોંધણી કરાવવામાં આવી છે તેની સ્પષ્ટ વિગતો દર્શાવવાની રહેશે તથા વપરાશમાં લેવાયેલ વાહનનો ખર્ચ ઉમેદવારના ચૂંટણી ખર્ચમાં ઉમેરવાનો રહેશે. ચૂંટણી અધિકારી કે તેઓએ અધિકૃત કરેલ અધિકારી પાસે પરમીટ મેળવ્યા સિવાય અને વાહન રજીસ્ટર કરાવ્યા સિવાય કોઈપણ વાહનનો ઉપયોગ ચૂંટણી પ્રચાર માટે કે ચૂંટણીના કામે કરી શકાશે નહીં.

આ નિયંત્રણો યાંત્રિક શક્તિથી કે અન્ય કોઈ રીતે ચાલતા વાહનોને લાગુ પડશે. આ વાહનોમાં મીની બસ, સ્ટેશન વેગન, ટેક્સી, ખાનગી કાર, ટ્રક કે ટ્રેલર કે તે વિનાનું ટ્રેક્ટર, ઓટોરીક્ષા, સ્કુટર વિગેરેનો સમાવેશ થાય છે.

આ હુકમનો ભંગ અથવા ઉલ્લંઘન કરનાર ભારતના ફોજદારી અધિનિયમની કલમ-૧૮૮ હેઠળ શિક્ષાપાત્ર થશે.

આ હુકમ અન્વયે ફરજ પરના કોઈપણ હેડ કોન્સ્ટેબલ તથા તેનાથી ઉપરના મોરબી જિલ્લા પોલીસ અધિકારશ્રીઓને આ જાહેરનામાનો ભંગ કરનાર ઈસમો સામે ફરીયાદ માંડવા માટે અધિકૃત કરવામાં આવે છે.

આ જાહેરનામુ સી.આર.પી.સી. કલમ-૧૪૪ ની જોગવાઈ મુજબ હુકમની તારીખથી એટલે કે તા. ૧૬-૦૩-૨૦૨૪ થી તા. ૦૮-૦૫-૨૦૨૪ સુધી અમલમાં રહેશે તેમજ મોરબી જિલ્લાના શહેર તથા ગ્રામ્ય વિસ્તારને લાગુ પડશે. આ હુકમની સમગ્ર જિલ્લામાં તમામની જાણકારી અર્થે બહોળી પ્રસિધ્ધિ કરવાની રહેશે.

આજ રોજ તા. ૧૬, માહે માર્ચ-૨૦૨૪ ના રોજ મારી સહી તથા કચેરીના સિક્કા હેઠળ હુકમ કર્યો.

મોરબી, ૧૬ માહે માર્ચ, સને ૨૦૨૪.

ફોજદારી કાર્યરીતિ અધિનિયમ-૧૯૭૩ ની કલમ-૧૪૪ તળે બહાર પાડેલ

હુકમ

નં. મેજી-૨/લો.સ.સા.ચૂં-૨૪/છાપકામ/૫/૨૦૨૪.-ભારતના ચૂંટણી પંચ દ્વારા લોકસભા સામાન્ય ચૂંટણી-૨૦૨૪ જુદા-જુદા સાત તબક્કાઓમાં યોજવાનું તા. ૧૬-૦૩-૨૦૨૪ના રોજ જાહેર કરવામાં આવેલ છે. જે પૈકી ગુજરાત રાજ્યમાં તા. ૦૭-૦૫-૨૦૨૪ના રોજ મતદાન થનાર છે. ચૂંટણીઓના પ્રચાર માટે ચોપાનીયા, ભીંતપત્રો, હેન્ડ બીલ, ઉમેદવારો, રાજકીય પક્ષો તરફથી ઉમેદવારોની ઓળખ તેમજ અન્ય બાબતોએ વિવિધ છાપકામ કરાવી પ્રસિધ્ધ કરવામાં આવે છે તથા લોકોમાં વહેંચણી કરવામાં આવે છે. આવા દસ્તવેજોમાં ધર્મ, જાતિ, જ્ઞાતિ, કોમ કે ભાષાને આગળ ધરીને મતદારોને અપીલ કરવી અથવા વિરોધી ઉમેદવારના ચારિત્ર્ય ખંડન જેવી કોઈ ગેરકાનુની વાંધાજનક બાબત કે લખાણનો સમાવેશ થતો હોય તો સંબંધિત વ્યક્તિ સામે આવશ્યક શિક્ષાત્મક કે નિયંત્રક પગલા લઈ શકાય તે માટે ચૂંટણીને લગતા ચોપાનીયા, ભીંતપત્રો વગેરેના મુદ્રણ અને પ્રકાશનને લોક પ્રતિનિધિત્વ અધિનિયમ-૧૨૭ (ક) ની જોગવાઈ લાગુ પડે છે. ચોપાનીયા, ભીંતપત્રો વગેરે પરના નિયંત્રણની ચુસ્ત અમલવારી કરવા ભારતના ચૂંટણીપંચના તા. ૦૨-૦૮-૧૯૮૪ ના હુકમ ક્રમાંક : 3(ES-2008)/JS/2 થી આદેશ કરવામાં આવેલ છે.

ઉપરોક્ત જોગવાઈની ચુસ્ત અમલવારી કરવા સારૂ જરૂરી હુકમ કરવા માટેના યોગ્ય કારણો જણાતા હોય હું, કે. બી. ઝવેરી IAS, જિલ્લા મેજિસ્ટ્રેટ, મોરબી જિલ્લા ફોજદારી કાર્યરીતિ અધિનિયમ-૧૯૭૩ ની કલમ-૧૪૪ થી મળેલ સત્તાની રુએ આથી ફરમાવું છું કે,

- (૧) કોઈપણ વ્યક્તિ કે સંસ્થા જેના પર તેના મુદ્રક અને પ્રકાશકના નામ અને સરનામા ન હોય અને છાપેલ પ્રતની સંખ્યા દર્શાવેલ ન હોય એવા એવા ચૂંટણીને લગતા ચોપાનીયા કે ભીંતપત્રો છાપી કે પ્રસિધ્ધ કરી શકશે નહીં અથવા છપાવી કે પ્રસિધ્ધ કરાવી શકાશે નહીં.
- (૨) કોઈપણ વ્યક્તિ કે સંસ્થા ચૂંટણીને લગતા ચોપાનીયા કે ભીંતપત્રો છાપી શકશે નહીં કે છપાવવાની વ્યવસ્થા કરી શકશે નહીં. સિવાય કે,
 - (એ) તેની સહીવાળા અને તેને અંગત રીતે ઓળખતી હોય તેવી બે વ્યક્તિઓએ શાખ કરેલ પ્રકાશકની ઓળખ અંગેના એકરારની બે નકલ તેણે મુદ્રકને આપી હોય અને
 - (બી) લખાણ છપાયા પછી મુદ્રકે ત્રણ દિવસમાં લખાણની એક નકલ સાથે એકરારપત્રની એક નકલ જિલ્લા મેજિસ્ટ્રેટશ્રીની કચેરીને તથા સંબંધિત ચૂંટણી અધિકારીશ્રીની કચેરીને મોકલી હોય. આ જોગવાઈ પુરતું
 - (સી) હાથે નકલો કરવા સિવાય લખાણની વધુ નકલો કાઢવાની કોઈપણ પ્રક્રિયા મુદ્રણ ગણાશે અને મુદ્રક એ શબ્દના તે પ્રમાણે અર્થ થશે.

- (૩) છાપેલા ચૂંટણી અંગેના કોઈ ચોપાનીયા કે ભીંતપત્રો કે આવી અન્ય સામગ્રી પર મુદ્રક પંક્તિમાં મુદ્રક અને પ્રકાશકના પુરા નામ, સરનામા અને ફોન, મોબાઈલ નંબર દર્શાવવાના રહેશે.
- (૪) મુદ્રકે પ્રકાશક પાસેથી મેળવેલ એકરારપત્ર જોડણ-ક અને જોડણ-ખ ના નિયત નમુનામાં છાપકામ કર્યાના ત્રણ દિવસની અંદર જિલ્લા મેજિસ્ટ્રેટ કચેરી તથા સંબંધિત ચૂંટણી અધિકારીશ્રીને રજૂ કરવાની રહેશે.

આ હુકમનો ભંગ અથવા ઉલ્લંઘન કરનારને લોક પ્રતિનિધિત્વ અધિનિયમ-૧૯૫૧ ની કલમ-૧૨૭(ક) તથા ભારતીય ફોજદારી અધિનિયમની કલમ-૧૮૮ હેઠળ શિક્ષાપાત્ર થશે.

આ હુકમ અન્વયે ફરજ પરના કોઈપણ હેડ કોન્સ્ટેબલ તથા તેનાથી ઉપરના મોરબી જિલ્લા પોલીસ અધિકારીશ્રીઓને આ જાહેરનામાનો ભંગ કરનાર ઈસમો સામે ફરીયાદ માંડવા માટે અધિકૃત કરવામાં આવે છે.

આ જાહેરનામું સી.આર.પી.સી. કલમ-૧૪૪ ની જોગવાઈ મુજબ હુકમની તારીખથી એક માસ એટલે કે, તા. ૧૬-૦૩-૨૦૨૪ થી તા. ૦૮-૦૫-૨૦૨૪ સુધી અમલમાં રહેશે તેમજ મોરબી જિલ્લાના શહેર તથા ગ્રામ્ય વિસ્તારને લાગુ પડશે. આ હુકમની સમગ્ર જિલ્લામાં તમામને જાણકારી અર્થે બહોળી પ્રસિધ્ધિ કરવાની રહેશે.

આજ રોજ તા. ૧૬, માહે માર્ચ-૨૦૨૪ ના રોજ મારી સહી તથા કચેરીના સિક્કા હેઠળ હુકમ કર્યો.

મોરબી, ૧૬ માહે માર્ચ, સને ૨૦૨૪.

ફોજદારી કાર્યરીતિ અધિનિયમ-૧૯૭૩ ની કલમ-૧૪૪ તળે બહાર પાડેલ

હુકમ

નં. મેજ-૨/લો.સ.સા.ચૂ.-૨૪/સભા સરઘસ/૪/૨૦૨૪.-ભારતના ચૂંટણી પંચ દ્વારા લોકસભા સામાન્ય ચૂંટણી-૨૦૨૪ જુદા-જુદા સાત તબક્કાઓમાં યોજવાનું તા. ૧૬-૦૩-૨૦૨૪ના રોજ જાહેર કરવામાં આવેલ છે. જે પૈકી ગુજરાત રાજ્યમાં તા. ૦૭-૦૫-૨૦૨૪ના રોજ મતદાન થનાર છે. આ ચૂંટણી દરમ્યાન મોરબી જિલ્લામાં કાયદો અને વ્યવસ્થા જળવાઈ રહે તથા મતદારો પોતાનો મત મુક્ત અને નિર્ભય રીતે આપી શકે તેમજ સમગ્ર ચૂંટણી પ્રક્રિયા માટે જરૂરી શાંતિમય વાતાવરણમાં યોજાય તથા વિશ્લેષણ ઉભા થાય નહીં અને ચૂંટણીના સરળ સંચાલન માટે જાહેર સુલેહશાંતિનો ભંગ થતો અટકાવવો અત્યંત જરૂરી જણાતો હોય ફોજદારી કાર્યરીતિ અધિનિયમ-૧૯૭૩ (૧૯૭૪નો ૨-જો અધિનિયમ) ની કલમ-૧૪૪ મુજબ નીચે મુજબના પગલાં લેવા પુરતા કારણો છે.

જેથી હું, કે. બી. ઝવેરી IAS, જિલ્લા મેજિસ્ટ્રેટ, મોરબી જિલ્લા ફોજદારી કાર્યરીતિ અધિનિયમ-૧૯૭૩(૧૯૭૪નો ૨-જો અધિનિયમ) ની કલમ-૧૪૪ થી મળેલ સત્તાની રુએ આથી ફરમાવું છું કે, મોરબી જિલ્લાના તમામ શહેર તથા ગ્રામ્ય વિસ્તારમાં આ હુકમની તારીખથી તા. ૦૬-૦૬-૨૦૨૪ સુધી અધિકૃત અને સક્ષમ અધિકારી પાસેથી પૂર્વ પરવાનગી મેળવ્યા સિવાય ચાર કરતાં વધુ વ્યક્તિઓએ એકત્રીત થવું નહીં અથવા કોઈ સભા ભરવી નહીં કે કોઈ સરઘસ કાઢવું નહીં. સભા સરઘસની મંજૂરી આપવા માટે સક્ષમ અધિકારી તરીકે સંબંધિત લોકસભા મતદાર વિભાગના મદદનીશ ચૂંટણી અધિકારીને અધિકૃત કરવામાં આવે છે તેમજ સભા-સરઘસનો ખર્ચ ઉમેદવારના ચૂંટણી ખર્ચના હિસાબોમાં ઉમેરવાનો રહેશે.

વધુમાં હું આદેશ કરું છું કે, આ હુકમ નીચેના અપવાદને લાગુ પડશે નહીં.

અપવાદ :

- (૧) ફરજ ઉપર હોય તેવી ગૃહરક્ષક દળની વ્યક્તિને.
- (૨) કોઈ લગ્નના વરઘોડાને.
- (૩) સરકારી નોકરીમાં અથવા રોજગારમાં હોય તે વ્યક્તિને.
- (૪) કોઈ સ્મશાન યાત્રાને.

આ હુકમનો ભંગ અથવા ઉલ્લંઘન કરનાર ભારતીય ફોજદારી અધિનિયમની કલમ-૧૮૮ હેઠળ શિક્ષાપાત્ર થશે.

આ હુકમ અન્વયે ફરજ પરના કોઈપણ હેડ કોન્સ્ટેબલ તથા તેનાથી ઉપરના મોરબી જિલ્લા પોલીસ અધિકારીશ્રીઓને આ હુકમનો ભંગ કરનાર ઈસમો સામે ફરીયાદ માંડવા માટે અધિકૃત કરવામાં આવે છે.

આ જાહેરનામું સી.આર.પી.સી. કલમ-૧૪૪ ની જોગવાઈ મુજબ હુકમની તારીખથી એટલે કે, તા. ૧૬-૦૩-૨૦૨૪ થી તા. ૦૮-૦૫-૨૦૨૪ સુધી અમલમાં રહેશે. તેમજ મોરબી જિલ્લાના શહેર તથા ગ્રામ્ય વિસ્તારને લાગુ પડશે. આ હુકમની સમગ્ર જિલ્લામાં તમામની જાણકારી અર્થે બહોળી પ્રસિધ્ધિ કરવાની રહેશે.

આજ રોજ તા. ૧૬, માહે માર્ચ-૨૦૨૪ ના રોજ મારી સહી તથા કચેરીના સિક્કા હેઠળ હુકમ કર્યો.

મોરબી, ૧૬ માહે માર્ચ, સને ૨૦૨૪.

ફોજદારી કાર્યરીતિ અધિનિયમ-૧૯૭૩ ની કલમ-૧૪૪ તળે બહાર પાડેલ

હુકમ

નં. મેજ-૨/લો.સ.સા.યૂ.-૨૪/વિશ્રામ ગૃહ-સર્કટ હાઉસ/૮/૨૦૨૪.-ભારતના ચૂંટણી પંચ દ્વારા લોકસભા સામાન્ય ચૂંટણી-૨૦૨૪ જુદા-જુદા સાત તબક્કાઓમાં યોજવાનું તા. ૧૬-૦૩-૨૦૨૪ના રોજ જાહેર કરવામાં આવેલ છે. જે પૈકી ગુજરાત રાજ્યમાં તા. ૦૭-૦૫-૨૦૨૪ના રોજ મતદાન થનાર છે. ચૂંટણીઓ નિષ્પક્ષ, મુક્ત અને ન્યાયી વાતાવરણમાં યોજી શકાય તે માટે ભારતના ચૂંટણી પંચ તરફથી વખતો-વખતની સૂચનાઓ સ્પષ્ટતાઓ ધ્યાને લઈ પ્રસ્તુત લોકસભા સામાન્ય ચૂંટણી-૨૦૨૪ના અનુસંધાને અનુસરવાની આદર્શ આચરસંહિતાની અમલવારી કરવા મુખ્ય ચૂંટણી અધિકારીશ્રી, ગુજરાત રાજ્ય, ગાંધીનગર તરફથી વિસ્તૃત સૂચનાઓ થઈ આવેલ છે. જે પૈકી સરકારી, અર્ધસરકારી પંચાયતના વિશ્રામગૃહ, ડાકબંગલા અને સરકારી રહેણાંકના ઉપયોગ પર નિયંત્રણો મુકવામાં આવેલ છે.

જેથી ભારતના ચૂંટણી પંચ તરફથી આપવામાં આવેલ આચારસંહિતા બાબતની ઉક્ત સૂચનાઓની ચુસ્ત અમલવારી થઈ શકે તે માટે નીચે મજબનો હુકમ ફરમાવવો જરૂરી જણાતો હોય ફોજદારી કાર્યરીતિ અધિનિયમ-૧૯૭૩ની કલમ-૧૪૪થી મળેલ સત્તાની રૂએ હું, કે. બી. ઝવેરી IAS, જિલ્લા મેજિસ્ટ્રેટ, મોરબી જિલ્લા, મોરબી જિલ્લાના તમામ શહેરો અને સમગ્ર ગ્રામ્ય વિસ્તારમાં આ હુકમ તા. ૧૬-૦૩-૨૦૨૪ થી તા. ૧૫-૦૫-૨૦૨૪ સુધી નીચે મુજબના કૃત્યો કરવા પર પ્રતિબંધ ફરમાવું છું.

: કૃત્યો :

- (૧) મોરબી જિલ્લાનાં સમગ્ર વિસ્તારમાં આવેલ સરકારી, અર્ધસરકારી આરામગૃહો, ડાકબંગલાઓ, વિશ્રામગૃહો તથા સરકારી રહેણાંકનો તેની સાથે જોડાયેલ આંગણ, કમ્પાઉન્ડ સહિત કોઈ રાજકીય પક્ષના હોદ્દાદારો, ચૂંટણી લડતા ઉમેદવારો તેમના ચૂંટણી એજન્ટોએ રાજકીય હેતુસર કે ચૂંટણી વિષયક કે ચૂંટણી પ્રચાર-પ્રસારના હેતુસર ઉપયોગ કરવા પર.
- (૨) વિશ્રામગૃહ, અતિથિગૃહ, ડાકબંગલાના સ્થળે રાજકીય પક્ષોના સભ્યોની પ્રાસંગિક મીટીંગ પણ યોજવા પર.
- (૩) આવા આવાસના કમ્પાઉન્ડમાં રાજકીય ચૂંટણી હેતુ માટે ઉપયોગમાં લેવાના વાહનો પાર્કિંગ કરવા પર.
- (૪) ચૂંટણી પ્રચાર હેતુ માટે આવતા કોઈપણ મહાનુભાવોને મતદાન પુરું થવાના ૪૮ કલાક પહેલાં વિશ્રામગૃહ/અતિથિગૃહ વગેરેમાં રહેવા માટે રૂમ ફાળવવા પર પરંતુ જે રાજકીય પદાધિકારીઓને Z કક્ષાની કે રાજ્યના કાયદાની જોગવાઈ અનુસાર સમાન કે તેથી વધુ કક્ષાની સુરક્ષા વ્યવસ્થા આપવામાં આવેલ હોય તેમને વિશ્રામગૃહ/અતિથિગૃહમાં રહેવા માટે રૂમ ફાળવી શકાશે સિવાય કે આવો રૂમ ચૂંટણી ફરજ પર નિમાયેલ અધિકારી/નિરિક્ષકને અગાઉથી ફાળવવામાં આવેલ ન હોય. પરંતુ આવી Z સ્કેલની સીક્યુરીટી ધરાવતા વિશ્રામગૃહ/અતિથિગૃહમાં રહે તે દરમિયાન કોઈપણ પ્રકારની રાજકીય પ્રવૃત્તિ હાથ ધરવા પર.

આ હુકમની સમગ્ર જિલ્લામાં તમામની જાણકારી અર્થે બહોળી પ્રસિધ્ધિ કરવાની રહેશે.

આ હુકમનો ભંગ અથવા ઉલ્લંઘન કરનાર ભારતીય ફોજદારી અધિનિયમની કલમ-૧૮૮ હેઠળ સજાને પાત્ર થશે.

આજ રોજ તા. ૧૬, માહે માર્ચ-૨૦૨૪ ના રોજ મારી સહી તથા કચેરીના સિક્કા હેઠળ હુકમ કર્યો.

મોરબી, ૧૬ માહે માર્ચ, સને ૨૦૨૪.

કે. બી. ઝવેરી
જિલ્લા મેજિસ્ટ્રેટ
મોરબી.

